



ఆశీర్వాదించండి.. మరింత అభివృద్ధి చేస్తా



ముడిమ్యాల గ్రామంలో ఎన్నికల ప్రచారంలో పాల్గొన్న ఎమ్మెల్యే కాలె యాదయ్య

చేవెళ్ల రూరల్, అక్టోబర్ 17 : చేవెళ్ల నియోజకవర్గం అన్ని రంగాల్లో అభివృద్ధి సాధించాలంటే బీఆర్ఎస్ పార్టీని.. తనను ఆశీర్వాదించి భారీ మెజార్టీతో గెలిపించి సీఎం కేసీఆర్ కు బహుమతిగా ఇవ్వాలని చేవెళ్ల ఎమ్మెల్యే కాలె యాదయ్య అన్నారు. మంగళవారం మండలంలోని ధర్మసాగర్ పరిధి బంగారు మైసమ్మ ఆలయంలో పూజలు చేసి ప్రచార రథాలను ప్రారంభించారు.

రావులపల్లి గ్రామం నుంచి ప్రచారం ఘనం..

పూజల అనంతరం రావులపల్లి గ్రామం నుంచి ఎమ్మెల్యే

కాలె యాదయ్య సర్పంచ్ శ్రీనివాస్ తో కలిసి ప్రచారం నిర్వహించి కారు గుర్తుకు ఓటు వేయాలని కోరారు. రావులపల్లిలో ఇదివరకు ప్రభుత్వ ఆధ్వర్యంలో చేపట్టిన అభివృద్ధి పనులు, మంజూరు చేసిన నిధులపై ప్రజలకు వివరించారు. అనంతరం ముడిమ్యాల గ్రామంలో ఇంటింటి ప్రచారం చేసి తనను గెలిపించాలని కోరారు. ముడిమ్యాల సర్పంచ్ శేరి సర్వలతాదర్శన్ ఆధ్వర్యంలో బీఆర్ఎస్ శ్రేణులు పెద్ద ఎత్తున పాల్గొని డప్పు చప్పుళ్లు, పటాకుల మోత నడుమ ప్రచారం ఉత్సాహంగా సాగింది. అనంతరం ఎమ్మెల్యే కాలె

- కాంగ్రెస్ పాలనలో ప్రజలకు చేసిందేమీ లేదు
- సీఎం కేసీఆర్ పాలనలో అన్ని వర్గాలకు సంక్షేమ ఫలాలు
- ఎమ్మెల్యే కాలె యాదయ్య

యాదయ్య మాట్లాడుతూ.. కాంగ్రెస్ పాలనలో ప్రజలకు చేసిందేమీ లేదని, 60 ఏండ్లలో జరుగని అభివృద్ధి 9 ఏండ్ల కాలంలోనే బీఆర్ఎస్ ప్రభుత్వం చేసి చూపిందని అన్నారు. సీఎం కేసీఆర్ పాలనలో అన్ని వర్గాలకు సంక్షేమ ఫలాలు అందుతున్నాయని, ప్రతిపక్షాల మాయమాటలు నమ్మవద్దని, ప్రస్తుత అభివృద్ధిని చూసి ప్రజలు ఆలోచించాలని అన్నారు. భారీ మెజార్టీతో బీఆర్ఎస్ పార్టీని గెలిపించి కేసీ ఆర్ ను హ్యూట్రీక్ సీఎంగా చేయాలన్నారు. కార్యక్రమంలో వ్యవసాయ మార్కెట్ కమిటీ చైర్మన్ మిట్ట వెంకట రంగారెడ్డి, వైస్ చైర్మన్ నర్సింహులు, బీఆర్ఎస్ మండలాధ్యక్షుడు ప్రభాకర్, బీఆర్ఎస్ బీసీ సెల్ మండల అధ్యక్షుడు ఎదిరి రాములు, కౌకుంటల రైతు బంధు సమితి అధ్యక్షుడు నాగార్జున రెడ్డి, సర్పంచ్ లు మాణిక్యరెడ్డి, వెంకటేశం గుప్తా, విజయలక్ష్మి, బీఆర్ఎస్ సీనియర్ నాయకులు రమణారెడ్డి, కృష్ణారెడ్డి, గిరి ధర్ రెడ్డి, నాయకులు శేరి శ్రీనివాస్, మగ శ్రీధర్ రెడ్డి, శేరి రాజు, శ్రీనాథ్, బీఆర్ఎస్ కార్యకర్తలు పాల్గొన్నారు.

రక్తదానం ప్రాణదానంతో సమానం



రక్తదానం చేసిన పోలీసులు

శంకర్ పల్లి, అక్టోబర్ 17 : ఆపదలో ఉన్న వారికి రక్తదానం చేయడం వల్ల ప్రాణాలు కాపాడవచ్చని నార్సింగి ఏసీపీ లక్ష్మీనారాయణ అన్నారు. పోలీసు అమర వీరుల దినోత్సవం సందర్భంగా మోకిల గ్రామ పంచాయతీలో సీబి సరేష్ ఆధ్వర్యంలో రక్తదాన శిబిరాన్ని ఏర్పాటు చేశారు. ఈ సందర్భంగా వారు మాట్లాడుతూ.. ఆరోగ్యంగా ఉన్న ప్రతి ఒక్కరూ రక్తదానం చేయవచ్చని తెలిపారు. ప్రజలు తమవంతు సాయంగా రక్తదానం చేసి ప్రాణాలు కాపాడాలని సూచించారు. కార్యక్రమంలో ఎస్ఐలు కృష్ణ, కోటేశ్వర్ రావు, సర్పంచ్ సుమిత్ర, నాయకులు మోహన్ రెడ్డి, రాజు, అనిల్, పోలీస్ సిబ్బంది తదితరులు పాల్గొన్నారు.

రూ.5 లక్షలు నగదు పట్టివేత

ఆమనగల్లు, అక్టోబర్ 17 : ఆమనగల్లు బస్టాండ్ సమీపంలో కడ్రాల్ మండల పరిధిలోని రావిచేడ్ గ్రామానికి చెందిన మహేశ్ రూ. 5 లక్షలను ఆధారాలు లేకుండా తరలిస్తున్నాడు. తనిఖీ చేసి స్వాధీనం చేసుకున్నామని ఎస్ఐ బలరాం తెలిపారు.

కుర్దిష్ చెక్ పోస్టు వద్ద రూ.4 లక్షలు

యాచారం : మండలంలోని కుర్దిష్ చెక్ పోస్టు వద్ద చేపట్టిన వాహన తనిఖీలో భాగంగా ఓ వ్యక్తి నుంచి సుమారు రూ.4 లక్షల నగదును హైదరాబాద్ గ్రీన్ ఫార్మాసిటీ పోలీసులు మంగళవారం పట్టుకున్నారు. సీబి రామాంజనేయులు కడనం ప్రకారం.. ఎన్నికల కోడ్ అమలులో ఉన్నందున పోలీసులు ముమ్మరంగా చెక్ పోస్టుల వద్ద వాహన తనిఖీలు చేస్తున్నారు. శంకర్ అనే వ్యక్తి తన కారులో తరలిస్తున్న రూ.3,95,500 నగదును ఎస్ఐ సరేష్ ఆధ్వర్యంలో పోలీసులు గుర్తించారు. సరైన ఆధారాలు లేనందున నగదును పోలీసులు స్వాధీనం చేసుకున్నారు.

వైభవంగా దేవీశరన్నవరాత్రులు



యాచారం : లలితా సహస్రనామ పారాయణంలో పాల్గొన్న భక్తులు

కడ్రాల్, అక్టోబర్ 17 : మండల కేంద్రంపాటు మైసిగండి గ్రామంలో దేవీశరన్నవరాత్రుల ఉత్సవాలు వైభవంగా కొనసాగుతున్నాయి. ఉత్సవాల్లో భాగంగా మంగళవారం మైసిగండి గ్రామంలోని అమ్మవారు గాయత్రీదేవిగా, కడ్రాల్ లోని అమ్మవారు మహాలక్ష్మీదేవి అలంకారంలో భక్తులకు దర్శనమిచ్చారు. ఆలయంలో హోమాలు, అమ్మ వారికి కుంకుమార్చన నిర్వహించారు.

షాబాద్ : నవరాత్రి ఉత్సవాలు భక్తులు వైభవంగా జరుపుకోవాలని జడ్పీటీసీ పట్నం అవినాశ్ రెడ్డి అన్నారు. తాళ్లపల్లి గ్రామంలో దుర్గామాతకు ప్రత్యేక పూజలు చేశారు. కార్యక్రమంలో రాంధేవ్ యాదవ్, దోస్వాడ నర్సింహులు, జంగయ్య, రమేశ్ పంతులు, పురుషోత్తం చారి, సత్యం, ఉత్సవ కమిటీ సభ్యులు పాల్గొన్నారు.

షాద్ నగర్ రూరల్ : మండలంలోని అతి పురాతన ఎలికట్ట భవానీమాత ఆలయంలో అమ్మవారిని అన్నపూర్ణాదేవి అలంకరణలో పూజలు చేశారు. భక్తులు ఉదయం నుంచే బారులు తీరారు. అమ్మవారి పల్లకిసేవను ఘనంగా నిర్వహించారు.

యాచారం : నందివనపర్తి గ్రామంలో జ్ఞాన సరస్వతి మందిరంలో దేవీ శరన్నవరాత్రి ఉత్సవాలలో భాగంగా సామాహిక లలితా సహస్రనామ పారాయణం కార్యక్రమాన్ని వైభవంగా నిర్వహించారు. 316 మంది మాతృమూర్తులు పాల్గొని అమ్మవారికి పూజలు నిర్వహించారు. అన్నపూర్ణా దేవిగా అమ్మవారు భక్తులకు దర్శనమిచ్చారు. సాంస్కృతిక కార్యక్రమాలను నిర్వహించారు.



షాబాద్ : తాళ్లపల్లిలో పూజలు చేస్తున్న జడ్పీటీసీ అవినాశ్ రెడ్డి

ఆరోగ్య సంరక్షణకు జాగ్రత్తలు తీసుకోవాలి



ఆరోగ్య కేంద్రంలో మహిళలతో మాట్లాడుతున్న డిప్యూటీ డీఎంఆండ్ హెచ్ఎంవో జయలక్ష్మి

షాద్ నగర్ రూరల్, అక్టోబర్ 17 : మహిళలు ఆరోగ్య సంరక్షణకు జాగ్రత్తలు తీసుకోవాలని డిప్యూటీ డీఎంఆండ్ హెచ్ఎంవో జయలక్ష్మి అన్నారు. ఘరాఖేనగర్ మండలంలోని చింపాడే ఆరోగ్య కేంద్రంలో మంగళవారం నిర్వహించిన ఆరోగ్య మహిళా కార్యక్రమంలో ఆమె పాల్గొన్నారు. ఆస్పత్రికి వచ్చిన మహిళలతో మాట్లాడి ఆరోగ్య సమస్యలను అడిగి తెలుసుకున్నారు. ఈ సందర్భంగా ఆమె మాట్లాడుతూ.. ఆసుపత్రికి వచ్చే రోగుల ఆరోగ్య సమస్యలను వైద్యులు వివరంగా తెలుసుకొని వైద్యసేవలు అందించాలన్నారు. మహిళలకు ఆరోగ్యం పట్ల తగు సూచనలు, సలహాలను ఇవ్వాలన్నారు. సేకరించిన రక్త నమూనాలను కొండాపూర్ ఆరోగ్య కేంద్రానికి పంపించాలన్నారు. ప్రతి మంగళవారం సూమారు 60 మంది మహిళలకు పైగా వైద్య పరీక్షలు నిర్వహించాలన్నారు. ప్రతి మంగళవారం కేవలం మహిళలకు నిర్వహించే వైద్య సేవలను పూర్తి స్థాయిలో సద్దానియోగం చేసుకోవాలన్నారు. కార్యక్రమంలో హెల్త్ ఎడ్యుకేటర్ శ్రీనివాసులు, వైద్యులు ప్రవృత్తి, సంధ్యారాణి, హెల్త్ సూపర్ వైజర్లు శ్రీరామ, చంద్రకళ, ల్యాబ్ టెక్నిషియన్ రాజు పాల్గొన్నారు.

ఘనంగా బతుకమ్మ



మొయినాబాద్, అక్టోబర్ 17 : హిమాయత్ నగర్ లో గల విద్యాజ్యోతి ఇంజనీరింగ్ కళాశాలలో మంగళవారం బతుకమ్మ సంబురాలను ఘనంగా నిర్వహించారు. విద్యార్థులు రంగు రంగు పూలతో బతుకమ్మలను వేరారు. కేరీ దమాఖాన సీనియర్ అంకాలజస్త్ గీతా నాగశ్రీ ముఖ్య అతిథిగా పాల్గొన్నారు. కార్యక్రమంలో ప్రిన్సిపాల్ డాక్టర్ సాయిబాబు రెడ్డి, డీన్ డాక్టర్ పద్మజ, అకాడమిక్ కోఆర్డినేటర్ శ్రీలత, కన్వీనర్ డాక్టర్ సృజన, ఏవో వెంకటాచలం, విద్యార్థులు పాల్గొన్నారు.

అభివృద్ధిని చూసి భారీ మెజార్టీతో గెలిపించాలి

నందిగూడ, అక్టోబర్ 17 : అభివృద్ధి చేస్తున్న బీఆర్ఎస్ ప్రభుత్వాన్ని ఎమ్మెల్యే అంజయ్యయాదవ్ ను ఆశీర్వాదించాలని జడ్పీ వైస్ చైర్మన్ ఈటల గణేశ్ అన్నారు. బీఆర్ఎస్ షాద్ నగర్ ఎమ్మెల్యే అభ్యర్థి అంజయ్యయాదవ్ కు మద్దతుగా మండల కేంద్రంలో బీఆర్ఎస్ కార్యకర్తలతో కలిసి ఇంటింటి ప్రచారం చేశారు. సీఎం కేసీఆర్ అమలు చేస్తున్న సంక్షేమ పథకాలు, అభివృద్ధి కార్యక్రమాలు, ఎమ్మెల్యే అంజయ్యయాదవ్ షాద్ నగర్ లో చేపట్టిన అభివృద్ధి కార్యక్రమాలను ప్రజలకు వివరిస్తూ ముందుకు వెళ్లాలని సూచించారు. ప్రజల నుంచి బీఆర్ఎస్ పార్టీకి అపూర్వ స్పందన వస్తున్నదని, ప్రతి బీఆర్ఎస్ కార్యకర్త క్షేత్ర స్థాయిలో ప్రజలకు ప్రభుత్వ పథకాలపై అవగాహన కల్పించాలన్నారు. భారీ మెజార్టీతో ఎమ్మె



ఇంటింటికి తిరిగి ప్రచారం చేస్తున్న జడ్పీ వైస్ చైర్మన్ గణేశ్

ల్యేను గెలిపించాలన్నారు. కార్యక్రమంలో సర్పంచ్ వెంకటరెడ్డి, బీఆర్ఎస్ కార్యకర్తలు పాల్గొన్నారు.

కాంగ్రెస్ మాటలు నమ్మి మోసపోవద్దు



కేతిరెడ్డిపల్లి గ్రామంలో ఏర్పాటు చేసిన కార్యకర్తల సమావేశంలో మాట్లాడుతున్న నాయకులు

మొయినాబాద్, అక్టోబర్ 17 : అరవై ఏండ్లు దేశాన్ని పాలించిన కాంగ్రెస్ పార్టీ చేసింది శూన్యమని, వారి మాటలు నమ్మి మరోసారి మోసపోవద్దని జడ్పీటీసీ కాలె శ్రీకాంత్, బీఆర్ఎస్ మండల అధ్యక్షుడు మహేందర్ రెడ్డి అన్నారు. మంగళవారం మండల పరిధిలోని కేతిరెడ్డిపల్లి గ్రామంలో సర్పంచ్ దారెడ్డి శోభావెంకటరెడ్డి, సురంగల్ గ్రామంలో సర్పంచ్ గడ్డం లావణ్య అంజిరెడ్డి, శ్రీరాంనగర్ గ్రామంలో కృష్ణారెడ్డి, వెంకటాపూర్ గ్రామంలో సర్పంచ్ మనోజ్ కుమార్ ఆధ్వర్యంలో సన్నాహక సమావేశాలు నిర్వహించారు. ఈ సందర్భంగా వారు మాట్లాడుతూ.. రాష్ట్ర ప్రభుత్వం పది ఏండ్ల పాటు ప్రజలకు కావాల్సిన అభివృద్ధి పనులు, ప్రజా సంక్షేమ పథకాలు ప్రవేశపెట్టి సంక్షేమంలో దేశంలోనే నంబర్ వన్ గా నిలిచిందని చెప్పారు. ఎన్నికల ముందు అనేక రకాలుగా మాయ మాటలు చెప్పి బురిడీ కొట్టించే కాంగ్రెస్, బీజేపీలను నమ్మవద్దన్నారు. ప్రభుత్వం

అమలు చేస్తున్న పథకాలను ప్రజల్లోకి తీసుకెళ్లి బీఆర్ఎస్ పార్టీకి ఓటు వేయాలని ప్రజలను కోరాలని సూచించారు. సమావేశంలో బీఆర్ఎస్ మండల ఉపాధ్యక్షులు జయవంత్, సుధాకర్ యాదవ్, ప్రధాన కార్యదర్శి నర్సింహ, రైతు సమన్వయ సమితి కో ఆర్డినేటర్ శ్రీహరియాదవ్, ఏఎంసీ వైస్ చైర్మన్ ఎంపి రహ్మాన్, మాజీ వైస్ చైర్మన్ వెంకటరెడ్డి, డప్పు రాజు, వార్డు సభ్యుల ఫోరం రాష్ట్ర అధ్యక్షుడు తిరుపతిరెడ్డి, గ్రామ కమిటీల అధ్యక్షులు కె జైపాల్ రెడ్డి, నర్సింహ, డేవిడ్, రాంచందర్, మల్లారెడ్డి, మాజీ వైస్ ఎంపీ జివన్ రాజు, బీఆర్ఎస్ లీగల్ సెల్ మండల అధ్యక్షుడు సురేందర్, యువజన విభాగం మండల అధ్యక్షుడు పరమేశ్, మైన్లార్ సెల్ మండల అధ్యక్షుడు ముజ్జు, ఎస్సీ సెల్ మండల అధ్యక్షుడు రమేశ్, నాయకులు గడ్డం అంజిరెడ్డి, జైపాల్ రెడ్డి, ప్రవీణ్ రెడ్డి, వార్డు సభ్యులు కె భాస్కర్, యాదగిరిచారి, ఎస్ రాంచందర్, యాదగిరియాదవ్ పాల్గొన్నారు.